



अधिकतम 31.5 डिग्री

न्यूनतम 16.8 डिग्री

हरिभूमि बेमेतरा न्यूज

रायपुर, गुरुवार 4 जुलाई 2024

बेमेतरा | देवकर | नवागढ़ | साजा | परपोड़ी | थानखम्हरिया | नांदघाट

10 कमर्शियल गैस की डिलीवरी के लिए पावती अनिवार्य...



11 संसद में संतोष पांडे ने राहुल गांधी से पूछा हिंदुस्तान ...



खबर संक्षेप

अमाविष्य के बेमेतरा जिला संयोजक बने दुर्गेश्वर

बेमेतरा। अखिल भारतीय विद्यार्थी परिषद का अन्ध्यास वर्ग 27 से 30 जून कवर्धामें हुआ। कार्यक्रम के अंतिम दिन में बेमेतरा के लोकप्रिय छात्रनेता दुर्गेश्वर वर्मा का जिला संयोजक की घोषणा हुई। बता दें कि दुर्गेश्वर वर्मा लंबे समय से विद्यार्थी परिषद में कार्यरत हैं। पूर्व में इन्होंने नगर मंत्री, नगर सहमंत्री, महाविद्यालय प्रमुख, विद्यालय प्रमुख जैसे प्रमुख दायित्व का निर्वहन करते हुए हमेशा छात्रहित में कार्य किया है।

बरगा में मां शीतला जुड़वास आज

बेमेतरा। समीपस्थ ग्राम बरगा में शीतला जुड़वास उत्सव समिति द्वारा जुड़वास का आयोजन 4 जुलाई को रखा गया है। इस दिन ग्राम देवी शीतला माता का दूध से अभिषेक एवं वैदिक मान्यताओं अनुसार हवन-पूजन कर प्रसाद वितरण किया जाएगा। साथ ही संस्था कालीन संगीतमय उत्सव पंचरा देवी भजन का आयोजन भी किया जाएगा। इस अवसर पर ग्राम में त्यौहार भी मनाया जाता है। समिति के संस्थापक व संयोजक श्रवण साहू ने क्षेत्र के श्रद्धालुओं को आयोजन में सम्मिलित होने का आग्रह किया है। मान्यता है कि छत्तीसगढ़ अंचल के गांव-गांव में साल के हर महीने में कुछ ना कुछ त्यौहार मनाया जाता है। लेकिन देवी आराधना के लिए चैत्र और क्वार को महापर्व माना गया है। इसी बीच देवी आराधना का पर्व होता है। मां शीतला का जुड़वास आषाढ़ माह में मनाया जाता है।

माली से मारपीट के आरोपी पुलिस गिरफ्त से बाहर

बालोद। शहर के बूढ़ादेव गॉर्डन में माली को बेहोश होते तक मारपीट करने वाले आरोपियों की अब तक गिरफ्तारी नहीं हो पाई है। घायल माली ग्राम हीरापुर निवासी बलराम साहू का इलाज जारी है। माली के सिर पर गंभीर चोट लगने की वजह से सिर में खून का थक्का जमने की खबर भी सामने आई है। माली के साथ मारपीट करने वाले आरोपी पुलिस गिरफ्त से बाहर बेखौफ होकर खुले में घूम रहे हैं।

सतनामी समाज के लोगों की निःशर्त रिहाई की जाए

बालोद। सतनामी समाज ने जेल में बंद सतनामी समाज के लोगों की निःशर्त रिहाई के लिए राष्ट्रपति को पत्र लिखा है। पत्र में कहा गया है कि बलौदाबाजार कलेक्टर के परिषर में हुए आगजनी व तोड़ फोड़ में दोषी करार देते हुए प्रशासन द्वारा प्रदेश भर के विभिन्न जिलों से गिरफ्तार सतनामी समाज के लोगों को निःशर्त रिहाई करने सतनामी समाज जिला बालोद मांग करती है। पूर्व जिलाध्यक्ष सतनामी समाज बालोद विजय बघेल ने कहा कि बलौदाबाजार आगजनी व तोड़ फोड़ की घटना में आयोजनकर्ता सतनामी समाज के लोगों को पुलिस प्रशासन द्वारा शंका के आधार पर कार्रवाई करते हुए गिरफ्तार कर जेल भेज दिया गया है।

बिजली कटौती ने बढ़ाई ग्रामीणों की समस्या

गुरुपुर। बारिश, आंधी नहीं होने के बाद भी ग्राम पत्तारी में बिजली कटौती की समस्या के कारण ग्रामीण परेशान हैं। बिजली कटौती होने के कारण ग्रामीणों को कई समस्याओं से दो चार होना पड़ रहा है, जिसके कारण ग्रामीणों में आक्रोश देखा जा रहा है। ग्राम में लगातार हो रही बिजली कटौती के कारण पीने के पानी के लिए ग्रामीणों को मटकना पड़ रहा है।

हरिभूमि पाठक सूचना
बेमेतरा जिले में हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें
8319154342, 8224868411

सफलता

देवकर शराब दुकान में चोरी के आरोप में पुलिस ने गार्ड को किया गिरफ्तार

हरिभूमि न्यूज | बेमेतरा

पुलिस चौकी मुख्यालय देवकर में संचालित कम्पोजिट देशी-अंग्रेजी शराब दुकान में चोरी के आरोप में 9 लाख रूपय से ज्यादा की बड़ी नकदी चोरी के मामले में पुलिस को बड़ी सफलता हाथ लगी है। सीसीटीवी कैमरे के वायर काटकर घटना को अंजाम देने की चालाकी भी काम नहीं आई और आरोपी आखिर पुलिस के हत्थे चढ़ ही गया।

पुलिस व आबकारी प्रशासन की जांच टीम ने घटना की रिपोर्ट के महज 48 घण्टे के अन्दर ही असली आरोपी को पकड़कर चोरी की गई नकदी की भी बरामदगी कर ली है। आरोपी शराब दुकान गार्ड ही निकला। इसके अलावा बता दें कि तीन नए कानून अंतर्गत भारतीय न्याय संहिता की धारा के तहत जिले का पहला मामला दर्ज भी हुआ था, जिसे पुलिस ने जल्द ही सुलझा लिया। मामले का खुलासा पुलिस अधीक्षक कार्यालय में पुलिस अधीक्षक रामकृष्ण साहू एवं अन्य वरिष्ठ अधिकारियों ने



प्रेस कॉन्फ्रेंस में किया। पुलिस अधीक्षक श्री साहू ने बताया कि विगत 30 जून की रात को नगर देवकर में संचालित कम्पोजिट मंदिरालय शराब दुकान के लॉकर में दिनभर के शराब बिक्री के पूरे पैसों को अज्ञात चोर द्वारा चोरी कर लिए जाने की सूचना मिली। मामले में पुलिस चौकी में आबकारी विभाग की सब इंस्पेक्टर वीणा भण्डारी की एफआईआर के आधार पर बेरला एसडीओपी तेजराम पटेल के नेतृत्व में साजा टीआई राजकुमार साहू व देवकर चौकी प्रभारी द्वारिका प्रसाद देशलहर सहित अन्य स्टाफ को

लेकर संयुक्त जांच टीम बनाई गई। जांच अधिकारियों ने आबकारी टीम के साथ मिलकर, डॉंग स्ववाड, फोरेंसिक एक्सपर्ट व साइबर टीम का सहारा लेते हुए घटनास्थल में विभिन्न दौरे कर हर पहलुओं की छानबीन की। शराब दुकान के सभी स्टाफ से कड़ाई से पूछताछ कर संदिग्ध कर्मचारियों की मोबाइल नम्बरों का सीडीआर निकाला गया एवं घटनास्थल का नजरी नक्शा तैयार कर इलाके के लोकेशन का टॉवर डम्प किया गया। साथ ही अन्य इलाकों के विभिन्न सीसीटीवी फुटेज खंगाले गए।

संदेह के आधार पर पकड़ा, पूछताछ में स्वीकार किया जुर्म

प्राथी व गवाहों के कथन के बाद शराब भट्टी में तैनात सवेहास्पद सुरक्षा गार्ड अनिल लहरे (36 वर्ष) पिता पुनक राम लहरे, पता बावामोहतरा थाना व जिला बेमेतरा व हाल पता शीतल छाया कॉलोनी, धनोरा चौकी पड़नामपुर, जिला दुर्ग को हिरासत में लिया गया। पूछताछ में आरोपी ने चोरी करना स्वीकार कर लिया। आरोपी के जुर्म स्वीकार करने के बाद चोरी की रकम 9,06,760 रूपय की पतासाजी कर उसे जख्त किया गया। इसके साथ ही घटना में प्रयुक्त मोटरसाइकिल भी जख्त की गई। आरोपी पर बीएनएस की धारा 331(4) व 305(ड) के तहत मामला दर्ज कर गिरफ्तार करने के बाद न्यायिक रिमाण्ड पर भेज दिया गया। इस कार्यवाई में पुलिस अफसरों के साथ देवकर चौकी के एसआई वीपी पटेल, अजय लहरे, मनदास साहू, आरक्षक विकास सिंह, दीपक सिंह, मनोष वर्मा, अमरप्रीत धूललहरे, भूषण मारकण्डे, राजू धीवर, योगेश साहू, मोहित देवांगन, हुंकार दास, प्रमोद पाण्डेय, पूरुषोत्तम पटेल एवं अन्य स्टाफ का सहयोगी योगदान रहा।

कलेक्टर ने किया साजा शराब दुकान का निरीक्षण



बेमेतरा। कलेक्टर रणबीर शर्मा ने अपने विकासखंड दौरे के दौरान साजा क्षेत्र की शराब दुकान का निरीक्षण कर वहां की व्यवस्थाओं का जांचा लिया। निरीक्षण के दौरान, कलेक्टर ने शराब दुकान के रिकॉर्ड और दस्तावेजों की जांच की ताकि यह सुनिश्चित किया जा सके कि सभी नियमों और विनियमों का पालन किया जा रहा है। उन्होंने शराब की गुणवत्ता और उसकी सही कीमत पर बिक्री की भी समीक्षा की।

कलेक्टर ने दुकान के कर्मचारियों से बातचीत की और उनसे लाइसेंस शर्तों और अन्य नियमों के बारे में जानकारी ली। उन्होंने यह भी सुनिश्चित किया कि दुकान के आसपास कोई अवैध गतिविधि न हो और न ही किसी प्रकार की अव्यवस्था फैल रही हो। इसके अलावा, कलेक्टर ने स्थानीय लोगों से भी बात की और उनकी शिकायतों और सुझावों को सुना। उन्होंने शराब दुकान प्रबंधन को निर्देश दिए कि वे सभी नियमों का पालन करें और स्थानीय समुदाय के हितों का ध्यान रखें। साथ ही आसपास की अवैध गतिविधियों की जांच की गई, जैसे कि शराब की अवैध बिक्री या बिना लाइसेंस के शराब बेचना। कलेक्टर ने यह सुनिश्चित किया कि शराब दुकान के मालिक और कर्मचारी सभी नियमों और कानूनों का पालन कर रहे हैं। इसके साथ ही किसी भी प्रकार की अनियमितता पाए जाने पर उचित कार्रवाई के निर्देश दिए। इस दौरान अपर कलेक्टर अनिल वाजपेयी, संयुक्त कलेक्टर अंकिता गर्ग सहित अन्य अधिकारी उपस्थित थे।

अतिक्रमण की शिकायत के बाद भी कार्रवाई नहीं होने से ग्रामीण नाराज

हरिभूमि न्यूज | थानखम्हरिया

समीपस्थ ग्राम नवागांवकला में अनेक ग्रामीणों द्वारा शासकीय भूमि पर अतिक्रमण किये जाने की शिकायत गांव वालों द्वारा की गयी है। लेकिन, इस पर अब तक कोई कार्रवाई न किये जाने से ग्रामवासियों में नाराजगी है। ग्रामवासियों का दल इस संबंध में शिकायत लेकर उच्च अधिकारियों तथा जनप्रतिनिधियों से मिलने वाले हैं।

प्राप्त जानकारी के अनुसार नवागांवकला के अनेक ग्रामीणों जिनमें सरपंच, उपसरपंच, पंच भी शामिल हैं, ने पटवारी हल्का नं. 8 के खसरा नं 284, 288, 289, 290/2, 290/5, 291/1, 291/2, 306/1, 128, 265 में अतिक्रमण कर लिया है। शासकीय भूमि को मितलीभगत कर लगानी भूमि बना दिया गया है। अनेक लोगों द्वारा इस भूमि पर मकान, दुकान भी बना ली गई है। ग्रामीणों ने इसकी शिकायत



थानखम्हरिया अधिकारी राजस्व साजा, कलेक्टर बेमेतरा से की है, परंतु अब तक कोई कार्रवाई नहीं की गयी है। ग्रामीणों का आरोप है कि जिन जनप्रतिनिधियों पर शासकीय भूमि के संरक्षण का जिम्मा है, वे ही इन पर बेजा कब्जा कर रहे हैं। ग्रामीणों ने शीश पेज 11 पर

हिंदू विरोधी बयान पर राहुल का पुतला फूँका

हरिभूमि न्यूज | बेमेतरा

संसद में नेता प्रतिपक्ष नेता राहुल गांधी द्वारा हिन्दुओं को लेकर दिए गए बयान के बाद इन दिनों जगह-जगह विरोध प्रदर्शन किया जा रहा है। इसका असर बेमेतरा जिले में भी देखा जा रहा है। बयान को लेकर भारतीय जनता युवा मोर्चा जिला बेमेतरा ने राहुल गांधी का बेमेतरा सिग्नल चौक पर पुतला दहन किया।

इस दौरान पार्टी के पूर्व जिलाध्यक्ष राजेन्द्र शर्मा ने कहा कि कांग्रेस का चरित्र हमेशा हिन्दू विरोधी, पिछड़ा वर्ग विरोधी रहा है। हमेशा वह हिन्दुओं के खिलाफ काम करती रही है। कांग्रेस के नेता राहुल गांधी ने भारत जोड़ो यात्रा में भी हिन्दू विरोधी बयान दिया था। अब संसद में उन्होंने हिन्दुओं को हिंसा करने वाला बताकर देश के 100 करोड़ हिन्दुओं का अपमान किया है। राहुल गांधी को माफी मांगनी चाहिए। उन्होंने कहा कि हम राष्ट्रपति से मांग करते हैं कि ऐसे हिन्दू विरोधी बयान देने वाले नेता की संसद की सदस्यता समाप्त होनी चाहिए। पूर्व नगर पालिका अध्यक्ष



विजय सिन्हा ने राहुल गांधी के बयान की निंदा करते हुए कहा कि इस देश में हिन्दु बहुसंख्यक हैं और शांत हैं तभी यह देश धर्म निरपेक्ष बना हुआ है। नहीं तो पाकिस्तान बन जाता। युवा मोर्चा के जिलाध्यक्ष परमेश्वर वर्मा ने कहा कि हिन्दू शांति प्रिय हैं, ऐसी कोई घटना नहीं है जिससे हिन्दू

समाज को हिंसक कहा जाए। उन्होंने कहा कि राहुल गांधी ने जानबुझकर तुष्टीकरण की राजनीति करते हुए एक विशेष समुदाय को खुश करने के लिए हिन्दुओं के खिलाफ संसद में वक्तव्य दिया। उन्होंने राहुल गांधी से सवाल किया साजा विधायक ईश्वर साहू के बेटे धुनेश्वर साहू की हत्या करने वाले कौन लोग थे राज्यस्थान के उदयपुर के दर्जा कन्हैयालाल की हत्या करने वाले कौन लोग थे। पुतला दहन के दौरान भाजपा के पूर्व जिलाध्यक्ष राजेन्द्र शर्मा, पूर्व नगर पालिका अध्यक्ष विजय सिन्हा, भाजपा युवा मोर्चा के जिलाध्यक्ष परमेश्वर वर्मा, विकास तम्बोली, राकेश मोहन शर्मा, पंचू साहू, धर्मेश्वर साहू, निखिल साहू, संदीप यादव, तुषार साहू, लक्ष्मी साहू, हेमलता शर्मा, डॉ. विनय साहू, संतोष वर्मा, गोपी देवांगन, अनील रजक, तारण राजपूत, आंकार साहू, रोशन दाता, कमलेश वर्मा, अजीज कुरैशी, जितेंद्र मात्रे, संजु सिंह, परमेश साहू, उमेश यादव, पुन्यांशु श्रीवास्तव, अमेन्द्र वर्मा, धर्मराज खण्डे, ओमप्रकाश सलुजा, पिन्टू तम्बोली सहित अन्य पदाधिकारी मौजूद रहे।

निर्माण के सालभर में ही धसने लगी सड़क

हरिभूमि न्यूज | बेरला

जनपद पंचायत बेरला के ग्राम सलधा व संडी के बीच डोट्ट नाला पुल निर्माण सालभर नहीं हुआ है और सड़क सहित ढाँचे तक धंस गई है। इसके साथ ही कई जगहों पर दरार आने से दुर्घटनाओं को आमंत्रण दे रहे हैं।

जिम्मेदार अधिकारियों की अनदेखी के कारण ठेकेदार द्वारा किए गए गुणवत्ताहीन निर्माण चलते पुल की ऐसी स्थिति बन गयी है, जिसका खामियाजा आम राहगीरों भुगतना पड़ सकता है। आपको बता दें कि सलधा से संडी मार्ग डोट्ट



नाला पर उच्चस्तरीय पुल मय पहुंच मार्ग निर्माण किया गया है। निर्माण को साल भर भी नहीं हुआ और सलधा पश्चिम की ओर सड़क सहित साईड शोल्डर व ढांचे धंस गए हैं। इस कार्य प्रणाली को छिपाने के लिए

ठेकेदार द्वारा मुरम डाल दी गई है। वहीं ढांचे को मुरम से ढक दिया गया है। यह डोट्ट नाला निर्माण 614.22 लाख अनुबंध लागत से निर्माण होने के बाद भी भ्रष्टाचार की भेंट चढ़ गई है। गुणवत्ताहीन निर्माण कार्य के

नेशनल लोक अदालत की तैयारियों को लेकर प्रधान जिला न्यायाधीश ने ली बैठक



हरिभूमि न्यूज | बेमेतरा

बुजेन्द्र कुमार शास्त्री प्रधान जिला न्यायाधीश व अध्यक्ष जिला विधिक सेवा प्राधिकरण बेमेतरा के अध्यक्षता में व देवेन्द्र कुमार प्रथम जिला एवं सत्र न्यायाधीश की उपस्थिति में आगामी नेशनल लोक अदालत के सफल आयोजन के लिए न्यायाधीशों की बैठक ली गई।

प्रधान जिला न्यायाधीश ने न्यायाधीशों को राजीनामा योग्य सिविल एवं वाणिज्यिक प्रकरणों, घरेलू हिंसा अधिनियम सहित धारा 138 परकाम्य लिखित अधिनियम के प्रकरणों में पक्षकारों से प्री-सिटिंग कर आपसी सुलह एवं समझौते से अधिक से अधिक प्रकरणों का निराकरण किये जाने के निर्देश दिए। बुजेन्द्र कुमार शास्त्री प्रधान जिला

साल्हेपुर स्कूल में हुआ बाल सदन का गठन

हरिभूमि न्यूज | बेमेतरा

शासकीय प्राथमिक शाला साल्हेपुर विकास खंड बेरला में नए सत्र को सुचारू रूप से संचालित करने के लिए बच्चों को अपने कार्यों के प्रति जागरूक करते हुए बालसदन का विधिवत गठन किया गया। इस बावत चुनाव की प्रक्रिया अपनाई गई। इस दौरान अलग-अलग विभागों के लिए चुनाव कराए गए। प्रजातान्त्रिक तरीके से हुए मतदान में सभी बच्चों ने अपने मत का प्रयोग किया। शाला नायक के लिए डोमेश्वरी, सफाई प्रभारी आदर्श, जल प्रभारी रमेश कुमार, खेल प्रभारी आर्यन, सांस्कृतिक प्रभारी फाल्गुनी, स्वास्थ्य प्रभारी वैष्णवी ने जीत हासिल कर अपने-



अपने पद के लिए शपथ ग्रहण किया। इस दौरान शिक्षकों ने सभी बच्चों को अपने अपने कार्यों के प्रति जागरूक किया। प्रधान पाठिका अंबालिका पटेल ने सभी नव निर्वाचित बच्चों को शुभकामनाएं देते हुए कहा कि सभी को अपने कार्यों के प्रति निष्ठा रखनी है, और अपने उत्तरदायित्वों का ईमानदारी पूर्वक निर्वहन करना है। समय समय पर बौद्धिक विकास और मानसिक विकास को बढ़ावा देने को लेकर बहुत विस्तार पूर्वक जानकारी बच्चों को दी। इस अवसर पर प्रधान पाठिका अम्बालिका पटेल ने बच्चों को नियमित शाला आने पर जोर दिया। उन्होंने कहा कि सप्ताह शीश पेज 11 पर

S-49 सरस्वती
धान बीज
SARASWATI (S-41)
बसंत अंघो
Ph. 7000772951 / 7389900641

खबर संक्षेप

केंद्रीय वित्त आयोग का छत्तीसगढ़ दौरा 11 को

रायपुर। केंद्रीय वित्त आयोग छत्तीसगढ़ के दौर पर 11 जुलाई को आ रहा है। यह आयोग राज्य सरकार से चर्चा के बाद केंद्र से राज्य को मिलने वाली राशि का निर्धारण करेगा। बताया गया है वित्त आयोग राज्य के स्थानीय निकायों और पंचायती राज संस्थाओं को राज्य की मांग के हिसाब विचार देने के संबंध में विचार विमर्श करेगा। आयोग इस संबंध में अपनी अनुशंसा करेगा। बताया गया है कि वित्त आयोग के साथ होने वाली बैठक में मुख्यमंत्री समेत सरकार के सभी मंत्री, मुख्य सचिव समेत अन्य प्रमुख अधिकारी भी शामिल होंगे। बताया गया है कि 16 वें वित्त आयोग की सिफारिशें अप्रैल 2026 से लागू होंगी। इससे पहले वित्त आयोग देश के राज्यों का दौरा कर रहा है। वित्त आयोग के कामकाज के संबंध में बताया गया है कि आयोग का मुख्य काम केंद्र और राज्यों के बीच करों की शुद्ध आय का वितरण राज्यों को दी जाने वाली अनुदान सहायता को निर्धारित करने वाले कारकों और उसके परिमाण का निर्धारण करना है। इसके साथ ही राज्य में पंचायतों और नगर पालिकाओं के संसाधनों के पूरक के लिए राज्य के कोष को बढ़ाने के लिए आवश्यक उपायों के संबंध में राष्ट्रपति को सिफारिशें करना, औद्योगिक विकास के लिए वित्तीय बाधाओं को दूर करना भी है।

माजपा प्रदेश कार्यसमिति की बैठक की तारीख बदलेगी, 11 को होनी थी

रायपुर। छत्तीसगढ़ में होने वाली प्रदेश भाजपा कार्यसमिति की बैठक की तारीख बदलने की संभावना है। उच्च पदस्थ सूत्रों के अनुसार पूर्व निर्धारित कार्यक्रम के अनुसार यह बैठक 11 जुलाई को होने वाली थी, लेकिन अब इस दिन यह बैठक नहीं होगी। इस संबंध में बताया गया है कि 11 जुलाई को केंद्रीय वित्त आयोग का छत्तीसगढ़ दौरा होने वाला है। इस वजह से कार्यसमिति की बैठक की तिथि बदली जा रही है। कार्यसमिति की बैठक में प्रदेश सरकार के सभी मंत्री भी शामिल होते हैं। खास बात यह है कि कार्यसमिति की बैठक में हरियाणा के पूर्व मुख्यमंत्री और मौजूदा केंद्रीय मंत्री मनोहर लाल खट्टर भी शामिल होंगे।

भूपेश ने महादेव एप के आरोप पर लोकसभा अध्यक्ष को लिखा पत्र

रायपुर। पूर्व मुख्यमंत्री भूपेश बघेल ने आज लोकसभा में राजनांदगांव के सांसद द्वारा सुनिश्चित दुष्प्रचार के तहत हुए एक बयान का संज्ञान लेते हुए लोकसभा अध्यक्ष ओम बिड़ला को पत्र लिखकर अनुरोध किया है कि संसद सदस्य संतोष पांडेय द्वारा "महादेव एप" के संबंध में कही गई बातों और मुझ पर लगाए गए आरोपों के तथ्य प्रस्तुत करवाने के निर्देश आपकी ओर से जारी किए जाएं। इस निराधार आरोप को संसद की कार्यवाही से विलोपित करने के निर्देश जारी करें। गलत तथ्यों के आधार पर संसद में गैर-मौजूद किसी व्यक्ति पर दोषारोपण करने के लिए उनके खिलाफ आवश्यक कार्रवाई सुनिश्चित करने का कष्ट करें।

विधानसभा सत्र के लिए लगे 770 सवाल, अनपूरक बजट और विधेयक होंगे पेश

हरिभूमि न्यूज ►► रायपुर

विधानसभा के मानसून सत्र के लिए विधायकों के सवाल लगाने शुरू हो गए हैं। पांच दिनों के सत्र के लिए अब तक 770 सवाल लग चुके हैं। विधायकों के लिए सवाल लगाने का बुधवार को अंतिम दिन है। सत्र के दौरान अधिकतम सवाल ऑनलाइन लगाए गए हैं।

विधानसभा सचिवालय इन सवालों को जवाब के लिए विभागों को भेजा जा रहा है। सत्र में कानून व्यवस्था, कृषि और अन्य विभागों से संबंधित सवाल लगाए गए हैं। सत्र के दौरान राज्य सरकार की ओर से कई संशोधन विधेयक और अनुपूरक बजट भी लाने की तैयारी है। सत्र को लेकर सत्ता पक्ष और

सवाल लगाने का आज अंतिम दिन

लाए जाएंगे संशोधन विधेयक

मानसून सत्र में सरकार कई महत्वपूर्ण संशोधन विधेयक पेश कर सकती है। राज्य में होने वाले नगरीय निकाय चुनाव को लेकर नगरीय निकायों में अध्यक्ष, महापौर चुनाव प्रत्यक्ष रूप से किए जाने को लेकर संशोधन विधेयक लाएंगी। कैबिनेट की बैठक में इस पर सैद्धांतिक सहमति हो चुकी है। वहीं नक्सलवाद पुनर्वास नीति को लेकर राज्य सरकार संशोधन विधेयक ला सकती है। आबकारी विभाग में नई शराब नीति के तहत नियमों में संशोधन करेगी। विभागों द्वारा इस संबंध में राज्य सरकार को प्रस्ताव देकर कैबिनेट की अनुमति के बाद कुछ और संशोधन विधेयक लाया जा सकता है।



सरकार को घेरने का होगा प्रयास

नई सरकार बनने के बाद यह तीसरा सत्र होगा। सत्र में रूप से खाद-बीज वितरण को लेकर चर्चा किए जाने के साथ अन्य विभागों की कार्यप्रणाली को लेकर विपक्ष सरकार को घेरने का प्रयास करेगा। माना जा रहा है कि सत्र के दौरान कई मामलों में हंगामा होने के आसार हैं। राज्य में नदियों से रेत निकाले जाने को लेकर पूरे प्रदेश में अवैध उत्खनन को लेकर कई सवाल लगे हैं। ऐसे मामलों में कार्रवाई न होने से हंगामे के आसार हैं।

विपक्ष की तैयारी जोंर पर है। छत्तीसगढ़ विधानसभा का मानसून सत्र 22 से 26 जुलाई तक आहूत की गई है।

अधिसूचना जारी होने के साथ ही 26 जून से सवाल लगने का क्रम शुरू हो गया था। पिछले पांच दिनों में विधायकों ने 770 सवाल लगाए हैं। इनमें 738 सवाल ऑनलाइन लगाए गए हैं। वहीं 32 सवाल ऑफलाइन लगाए गए हैं। इन सवालों में 395 सवाल तारकित और 375 सवाल अतारकित प्रकृति के हैं। तारकित सवालों पर सदन में विधायकों द्वारा प्रति प्रश्न किए जा सकते हैं। सत्र के दौरान प्रश्नोत्तरी और शासकीय कार्य लिए जाएंगे। अंतिम दिन अशासकीय कार्य भी निपटाए जाएंगे।

केदार कश्यप बोले

भूपेश की पांडेय पर कार्रवाई की धमकी हास्यास्पद

हरिभूमि न्यूज ►► रायपुर

छत्तीसगढ़ के वन मंत्री केदार कश्यप ने कहा, लोकसभा में मंगलवार को भारतीय जनता पार्टी के सांसद संतोष पांडेय द्वारा महादेव एप का जिक्र किए जाने पर पूर्व मुख्यमंत्री भूपेश बघेल का बिफरना चोर की दाढ़ी में तिनका की कहवात की पुष्टि करने के लिए पर्याप्त है। श्री कश्यप ने इस भाषण के लिए श्री बघेल द्वारा भाजपा सांसद श्री पांडेय के विरुद्ध कानूनी कार्रवाई की धमकी को निरा हास्यास्पद व बघेल के संसदीय प्रक्रिया के अल्पज्ञान का परिचायक बताया। श्री कश्यप ने कहा, श्री बघेल पांच साल मुख्यमंत्री रहे हैं और फिर भी संसदीय प्रक्रिया को भूल रहे हैं, यह विडम्बना ही है। दरअसल, समूची कांग्रेस के राजनीतिक चरित्र का संसदीय गरिमा और मर्यादा से दूर-दूर तक वास्ता नहीं रहा है, इसलिए श्री बघेल अपने अल्पज्ञान का परिचायक दे रहे हैं। श्री कश्यप ने कहा, श्री बघेल को फिर भी इतना सामान्य ज्ञान तो होना ही चाहिए कि संसद के भीतर कहे गए किसी भाषण के लिए बाहर कार्रवाई नहीं हो सकती। अगर कहीं ऐसा संभव होता तो राहुल गांधी हमेशा जेल में ही

रहते। भाजपा सांसद श्री पांडेय ने संसद में किसी का नाम नहीं लिया है और पूर्व मुख्यमंत्री तो कांग्रेस के और भी रहे हैं, लेकिन भूपेश बघेल द्वारा श्री पांडेय के कथन को स्वयं पर लेना चोर की दाढ़ी में तिनका ही है। श्री कश्यप ने कहा कि न केवल महादेव एप, बल्कि शराब समेत अन्य तमाम घोटाले में किंगपिन किसे कहा गया है, पॉलिटिकल मास्टर कौन है, यह किसी से छिप थोड़ी है। कोर्ट ने भी प्रथम दृष्टया मान लिया है कि तब के मुख्यमंत्री की उप सचिव दोषी हैं। गुगल पर केवल 508 करोड़ टाइप करते ही समझ जाएंगे कि कौन सरगना और प्रोटेक्शन मनी खाने वाला है।

श्री कश्यप ने कहा कि शराब घोटाले में भी भूपेश बघेल कहते थे कि इसमें तानाशाही हो रही है, सरकार को बदमान करने की कोशिश हो रही है, पर अब शराब घोटाले के जो आरोपी हैं और जो गिरफ्तार हुए हैं, उन्होंने बता दिया है कि हम नकली होलोग्राम बनाते थे। सौम्य चौरसिया, जो मुख्यमंत्री भूपेश बघेल की उप सचिव रही है, उसको आज तक जमानत नहीं मिली है। श्री कश्यप ने कहा, भूपेश बघेल ही इन घोटालेबाजों के संरक्षक हैं, महादेव एप घोटाला भी उनका, शराब घोटाला भी उनका और कोयला घोटाला भी उनका।



जो जम्मू कश्मीर में बम फोड़ते रहे, कन्हैयालाल टेलर का गला काटा, वो कौन से समाज से है?

संसद में संतोष पांडे ने राहुल गांधी से पूछा हिंदुस्तान के अंदर हिंसा कौन फैला रहा

हरिभूमि न्यूज ►► रायपुर

भारतीय जनता पार्टी के सांसद संतोष पांडेय ने हिंदुओं को हिंसक, नफरती और असत्यवादी कहे जाने पर राहुल गांधी पर मंगलवार को लोकसभा में जमकर हमला बोला। श्री पांडेय ने लोकसभा में राष्ट्रपति के अभिभाषण पर धन्यवाद प्रस्ताव पर चल रही चर्चा में हिस्सा लेते हुए सवाल किया कि हिंदुस्तान में हिंसा कौन फैला रहा है? राहुल गांधी ने सोमवार को लोकसभा में धन्यवाद प्रस्ताव पर चर्चा के दौरान हिंदू समाज को हिंसक कहा था। श्री पांडेय ने राहुल गांधी के कथन पर कड़ी आपत्ति जताई।



श्री पांडेय ने मंगलवार को चर्चा में भाग लेते हुए कहा, राहुल गांधी ने जो शुरुआत की है, हिंदुत्व और हिंदू को लेकर तथा भाजपा के लोगों को जो हिंसक कहा है, उस परिप्रेक्ष्य में राहुल गांधी कुछ प्रश्न के जवाब दें। क्या हिंदू हिंसक हो रहा है? क्या भाजपा हिंसा की बात करती है? हिंदुस्तान के अंदर हिंसा कौन फैला रहा है? हिंदू समाज कितना हिंसक हुआ है? कितना हिंसक यह तथ्यांकित शांतिप्रिय समाज है, यह पूरा भारत जानता है। क्या कर्नाटक में प्रवीण नगर की हत्या हिंदू समाज की भीड़ ने की थी? क्या राजस्थान में कन्हैयालाल टेलर की हत्या गला रेत करके हिंदू समाज ने की थी? क्या यह हिंदू समाज है, जो अलग-अलग जगह पर हंगामा खड़ा कर रहा है? जिस तरीके की हत्याएं पूरे हिंदुस्तान के अंदर हो रही हैं, उसकी चर्चा करते हुए श्री पांडेय ने राहुल गांधी से सवाल किया कि जम्मू-कश्मीर में बम विस्फोट करने वाला किस समाज का है? जम्मू-कश्मीर में हमला करने वाले किस समाज से आते हैं? फिलिस्तीन जितनाबाद के नारे चिल्ला-चिल्लाकर लगाने वाले किस समाज के हैं?



देश के 110 करोड़ हिंदू आहत, माफ़ी मांगें

अरुण साव बोले- राहुल के बयान के खिलाफ भाजपा उतरेगी सड़क पर

प्रदेश के उप मुख्यमंत्री अरुण साव ने कहा, लगातार तीसरी बार फेल और बार-बार लांच के बावजूद फेल हो चुके राहुल गांधी का नेता प्रतिपक्ष के रूप में पहला ही भाषण झूठ, निराशा और तथ्यहीन बातों से भरा झूठ का पुलिंदा रहा है। इतना ही नहीं, उनका अपने भाषण के दौरान आचरण भी संसदीय गरिमा के अनुरूप बिलकुल भी नहीं था। उनके बयान के खिलाफ भाजपा राजनीति बनाकर सड़क पर उतरेगी और आंदोलन करेगी। एकलम परिचर में पत्रकारों से चर्चा करते हुए श्री साव ने कहा, लोकसभा में चर्चा राष्ट्रपति के अभिभाषण हो रही थी, लेकिन राहुल गांधी ने उस बाबत औपचारिकतावश भी एक शब्द नहीं बोला। सदन ने राहुल गांधी ने केवल और केवल झूठ बोला। कांग्रेस के

वरिष्ठ नेताओं को राहुल गांधी का झानवर्धन करना चाहिए और समझना चाहिए कि भारत की संसदीय गरिमा को कम न करें। श्री गांधी ने अपने भाषण में न केवल हिंदुओं का घोर अपमान किया, न केवल हिंदुओं को हिंसक, नफरती और झूठा बताया, बल्कि अतिवादी, किसान, अयोध्या, माइक, सब पर झूठ और केवल झूठ बोला। राहुल गांधी को अतिबल हिंदुओं का अपमान करने के लिए और सदन में झूठी बयानबाजी करने के लिए देश की जनता से माफ़ी मांगनी चाहिए। श्री साव ने कहा, राहुल गांधी झूठ बोल कर भाग जाने में मास्टर हैं। उन्होंने कहा, राहुल जी आप सदन में झूठ नहीं बोल सकते, आपको अपनी बातों को साबित करना होगा।

मोदी सरकार के रीफार्म, परफार्म और ट्रांसफार्म ने भारत को तेज गति से बढ़ने वाली अर्थव्यवस्था बनाया

हरिभूमि न्यूज ►► रायपुर

राष्ट्रपति के अभिभाषण पर धन्यवाद प्रस्ताव पर रायपुर के सांसद बृजमोहन अग्रवाल ने कहा, राष्ट्रपति के अभिभाषण में भारतीय विकास यात्रा की मजबूती और सरकार की विभिन्न कल्याणकारी योजनाओं तथा अन्य अनेक विषयों के साथ वैश्विक स्तर पर भारत की बढ़ती साख का उल्लेख है।



श्री अग्रवाल ने कहा, प्रधानमंत्री नरेंद्र मोदी पिछले कुछ समय से लगातार काम करते आ रहे हैं। रीफार्म, परफार्म और ट्रांसफार्म के प्रधानमंत्री के चमत्कारिक संकल्प ने भारत को दुनिया की सबसे तेज गति से बढ़ने वाली अर्थव्यवस्था बना दिया है। सबसे उल्लेखनीय यह है कि राष्ट्रपति ने नई सरकार के पहले बजट से अपेक्षा

नगरीय निकायों के निर्माण कार्यों पर नजर रखने अब उच्च स्तरीय निगरानी समिति

हरिभूमि न्यूज ►► रायपुर

छत्तीसगढ़ के नगरीय निकायों (नगर निगम, पालिका और नगर पंचायत) के निर्माण संबंधी कार्यों और परियोजनाओं पर पूरे समय सरकार की नजर रहेगी। इस काम के लिए राज्य शासन ने विभागीय उच्च स्तरीय निगरानी समिति (डीएचएलएमसी) का गठन किया

डीएचएलएमसी में होंगे ये अधिकारी

डीएचएलएमसी योजनाओं का समीक्षा का काम करेगी। मुख्यमंत्री एवं नगरीय प्रशासन विभाग के मारसाधक मंत्री, द्वारा नगरीय निकायों में की गई घोषणाओं के क्रियाव्यवहार की समीक्षा करेगी। इसके साथ ही विभागीय सचिव द्वारा डीएचएलएमसी को सौंपी गई अमियता सहायक नोडल अधिकारी होंगे। सौदा स्तर पर मुख्य कार्यपालन अधिकारी नोडल अधिकारी तथा अतिरिक्त मुख्य कार्यपालन अधिकार, उप मुख्य कार्यपालन अधिकारी सहायक नोडल अधिकारी होंगे। निगम स्तर पर आयुक्त तथा वरिष्ठतम अमियता सहायक नोडल अधिकारी होंगे। क्षेत्रीय कार्यालय स्तर पर संयुक्त संचालक नोडल अधिकारी तथा कार्यपालन-अधीक्षण अमियता सहायक नोडल अधिकारी होंगे। नगर पालिका, नगर पंचायत में मुख्य नगर पालिका अधिकारी नोडल अधिकारी तथा वरिष्ठतम अमियता सहायक नोडल अधिकारी होंगे।

है। इस समिति का कार्यक्षेत्र पूरा प्रदेश होगा। इस संबंध में नगरीय प्रशासन एवं विकास विभाग ने आदेश जारी कर दिया है। आदेश में कहा गया है कि नगरीय निकायों में निर्धारित समय सीमा में उच्च गुणवत्तायुक्त निर्माण कार्य पूर्ण करने तथा परियोजनाओं की प्रगति की नियमित समीक्षा के लिए इस समिति का गठन किया गया है।

अफीम का सौदागर गिरफ्तार, पश्चिम बंगाल से लाकर करता था बिक्री

हरिभूमि न्यूज ►► रायपुर

राजधानी पुलिस ने अफीम के एक सौदागर को गिरफ्तार किया है। आरोपी श्याम नगर रायपुर का निवासी है। पुलिस ने उसके कब्जे से 3 किलोग्राम अफीम और नकदी 3 लाख 23 हजार रुपये जब्त किया है। बताया गया कि आरोपी पश्चिम बंगाल से अफीम लेकर आता था, जिसे रायपुर में खपाता था। हालांकि यह भी आशंका जताई जा रही है कि आरोपी के बांग्लादेश के अफीम कारोबारियों से तार जुड़े हुए हैं। बांग्लादेश से अफीम पहले पश्चिम बंगाल मंगायी जाती है और फिर वहां से छत्तीसगढ़ लाया जाता है।

पेज 9 के शेष

अतिक्रमण की शिकायत ...

आरोप लगाया कि गांव के रसूखदार लोग शासकीय भूमि में अतिक्रमण कर रहे हैं और दूसरी ओर गरीब परिवार के लोगों का मकान जबरिया तोड़ा जा रहा है। शत्रुहन साहू, विष्णु यादव, पूरन लाल, नायगण, बड़ी वर्मा, जगन्नाथ वर्मा आदि ने विधायक ईश्वर साहू सहित संबंधित अधिकारियों से मांग की है कि शासकीय भूमि को अतिक्रमण मुक्त किया जाए। इसमें शामिल राजस्व अधिकारियों से भी कड़ी कार्रवाई की मांग की गयी है।

नेशनल लोक ...

आयोजन के लिए पैरालीगल

वॉलेन्टियर्स को जनमानस में आगामी नेशनल लोक अदालत 13 जुलाई का चौराहों पर हौदोपस, फ्लैग्स के माध्यम से व जनता में पॉम्प्लेटस का वितरण कर अधिक से अधिक प्रचार-प्रसार करने को कहा।

साल्हेपुर स्कूल में

में चार दिन पढ़ाई और पांचवा दिन पुनरावृत्ति व अवलोकन किया जाएगा। उसके बाद बैंगलोर डे पर विविध गतिविधियों का भी आयोजन किया जाएगा। इस प्रकार बच्चों को शाला से जोड़ना, शाला, बालक, पालक को जोड़ने में सक्रियता से कार्य करने में अग्रसर रहने के लिए प्रेरित किये। बालसदन गठन में डांग्रे निषाद, प्रदीप कुमार ठाकुर उपस्थित थे। साथ में कक्षा पहली से पांचवी तक के सभी बच्चे उपस्थित थे।

कछुआ गति से निपटाए जा रहे राजस्व प्रकरण, धरसीवा के तहसीलदार व नायब तहसीलदार को शोकाँज नोटिस

हरिभूमि न्यूज ►► रायपुर

रायपुर जिले में राजस्व प्रकरण कछुए गति से निपटाए जा रहे हैं। इसके कारण जिलेभर के तहसील कार्यालयों में 7 हजार से ज्यादा प्रकरण लंबित हैं। हरिभूमि ने तहसील कार्यालयों में लंबित प्रकरणों को लेकर खबर प्रकाशित की थी। इसका असर अब देखा जा रहा है। कलेक्टर डॉ. गौरव सिंह ने मंगलवार को धरसीवा तहसील कार्यालय का निरीक्षण किया। इस दौरान उन्होंने राजस्व प्रकरणों की जानकारी भी ली। तहसील में लंबित प्रकरणों की संख्या ज्यादा होने पर नाराजगी जताई और यहां के एक तहसीलदार और एक नायब तहसीलदार को शो-काँज नोटिस देने के निर्देश दिए।



ढाई सौ से ज्यादा प्रकरण लंबित

धरसीवा तहसील कार्यालय में ढाई सौ से ज्यादा प्रकरण लंबित हैं। इनमें कई प्रकरण सालों पुराने हैं, जिनका निराकरण नहीं किया गया है। कलेक्टर ने निरीक्षण के दौरान कार्यालय में राजस्व प्रकरणों की विस्तृत जानकारी ली और पंजी-अभिलेख का अवलोकन किया। कलेक्टर ने फाइलों को देखा और अक्षरों दस्तावेज संलग्न होने पर नाराजगी जताई। इस दौरान भारी कमियां मिलने पर धरसीवा तहसीलदार जयेंद्र सिंह और नायब तहसीलदार संदीप सिंह राजपूत को शो-काँज नोटिस जारी करने के निर्देश दिए।

दो रीडर का वेतन वृद्धि रोकने व एक पटवारी पर कार्रवाई के लिए निर्देश

कलेक्टर ने पंजी-अभिलेख रूम में अक्षरों दस्तावेज संलग्न किए जाने पर रीडर दिलीप घोष और मिथिलेश धुव की वेतन वृद्धि रोकने के निर्देश दिए। राजस्व प्रकरणों के तहत पटवारी प्रतिवेदन नहीं देने पर उन्होंने उरला पटवारी दिलीप नायक के खिलाफ भी कार्रवाई के निर्देश दिए हैं। इस दौरान उन्होंने रिपोर्टों दुरुस्ती के साथ प्रकरणों का जल्द निराकरण करने के भी निर्देश तहसीलदारों को दिए। निरीक्षण के दौरान जिला पंचायत सीईओ विश्वदीप, सहायक कलेक्टर अनुपमा आनंद व एसडीएम नंदकुमार चौबे भी उपस्थित थे।

रायपुर में सर्वाधिक लगभग 4 हजार प्रकरण लंबित

जिले में सबसे ज्यादा प्रकरण रायपुर में लंबित हैं। यहां लंबित प्रकरणों की संख्या लगभग चार हजार है। इसी प्रकार अमनपुर में 15 सौ से ज्यादा, आरंग में 1 हजार से ज्यादा, खरोरा में 3 सौ से ज्यादा, तिलदा नंदरा में 6 सौ से ज्यादा, गोबरा नवापारा में साढ़े तीन सौ से अधिक प्रकरण लंबित हैं।

PANESAR HARVESTER COMBINE
G-60 Crop Star Mini Self Propelled Combine Harvester
Authorised Dealer
KAMLA MOTORS
G.E. ROAD, GANJPARA, DURG (C.G.)
90398-79080, 94255-50265

खबर संक्षेप



स्काउट-गाइड एडवेंचर कैम्प में शामिल हुए मेड़िया नवागोंव के बच्चे

लाटाबोड़। शासकीय उच्चतर माध्यमिक विद्यालय भेंडिया नवागोंव के स्कूली बच्चों ने 26 से 30 जून तक आयोजित 5 दिवसीय नेशनल यूथ फोरम स्काउट गाइड एडवेंचर कैम्प कोरबा एवं पंचमढ़ी में भाग लिया। साथ ही नेशनल यूथ फोरम कोरबा बौद्धिक विकास की जानकारी एवं पंचमढ़ी में साहसिक कार्य पर जोर दिया गया। इस अवसर पर स्काउट प्रभारी गायत्री साहू एवं जिला सचिव केएल गजेन्द्र डीओसी प्रेमलता चन्द्रकर के साथ ही विकासखंड सचिव रुपेंद्र सिन्हा के मार्गदर्शन में यह कार्यक्रम आयोजित किया गया। प्राचार्य कामेश्वर सिंह एवं संस्था के सभी शिक्षकों ने बच्चों की उज्वल भविष्य की कामना के साथ बधाई दी।

विश्व हिंदू महासंघ की छत्तीसगढ़ प्रदेश इकाई का हुआ गठन

बालोद। विश्व हिंदू महासंघ (भारत) की गोरखपुर उत्तरप्रदेश के तत्वावधान में छत्तीसगढ़ प्रदेश

इकाई की प्रदेश कार्यालय सुरेश्वर महादेव मंदिर खम्हारडीह रायपुर में राष्ट्रीय संयोजक महंत मुकेश नाथ व छग प्रदेश संयोजक भारत योगी व

प्रदेश अध्यक्ष डॉक्टर स्वामी राजेशानुसार बालोद

महाराज व महिला प्रकोष्ठ की प्रदेश

अध्यक्ष किन्नर अखाड़ा छग साध्वी सौम्या व प्रदेश

उपाध्यक्ष भगत क्राम्य सिंह व प्रदेश सचिव संत आजीवन निराहार बाबा

गौतमानंद व प्रदेश प्रवक्ता रुपेश महाराज के आदेशानुसार बालोद

क्षेत्र के समाजसेवी राजेश चोपड़ा को बालोद जिला संयोजक विश्व

हिन्दू महासंघ (भारत) के पद पर नियुक्त किया गया है। राजेश चोपड़ा

ने अपनी नियुक्ति के संबंध में बताया कि धर्म की रक्षा ही अपनी

सुरक्षा है। सनातन धर्म की रक्षा के साथ धर्म की अनात-ब्रान-शान को बनाये रखना मेरा प्रथम दायित्व है।

तालाब को लीज पर देने में फर्जीवाड़ा का आरोप

बालोद। जिले के गुरुर ब्लॉक स्थित ग्राम पंचायत कंवर में तालाब को लीज पर देने के नाम पर गुमराह

करने का आरोप लगाते हुए ग्राम पंचायत सरपंच, ग्राम के एक नेता व एक ग्रामीण व्यक्ति पर धोखाधड़ी का आरोप लगाते हुए कड़ी कार्रवाई

की मांग कलेक्टर से की है। प्रार्थी ने आरोप लगाया कि ग्राम

पंचायत कंवर द्वारा तालाबों को लीज पर देने के लिए किसी भी तरह से

मुनियारी या कोई सूचना पंचायत द्वारा जारी नहीं की गई। वहीं, पंचायत द्वारा अपने चहेतों को लाभ पहुंचाने के लिए तालाबों की गुप्त तरीके से

बिक्री कर दी गई। ग्राम के लखन लाल दीमर ने ग्राम पंचायत सरपंच कुछ अन्य व्यक्तियों पर तालाब को लीज पर देने के नाम पर धोखाधड़ी करने का आरोप लगाया है और उन पर कड़ी कार्रवाई की मांग को लेकर

कलेक्टर को ज्ञापन सौंपा।

राज्य खेल अलंकरण के लिए 10 तक अंक देते हैं आवेदन

बालोद। छत्तीसगढ़ शासन खेल एवं युवा कल्याण विभाग द्वारा दिए जाने वाले राज्य खेल अलंकरण के लिए पात्र खिलाड़ी वर्ष 2021-22 एवं

2022-23 के लिए अब 10 जुलाई तक आवेदन प्रस्तुत कर सकते हैं। डिप्टी कलेक्टर एवं प्रभारी जिला

खेल अधिकारी प्राची ठाकुर ने बताया कि खिलाड़ियों को अलग-अलग वर्षों के लिए अलग-अलग आवेदन प्रस्तुत करना होगा। आवेदन पत्रों का

प्रारूप विभाग की वेबसाइट स्पोर्ट्सवायडवैब डॉट सीजी डॉट जीओवी डॉट इन पर उपलब्ध है। उन्होंने बताया कि पूर्व में आवेदन जमा करने की अंतिम तिथि 30 जून 2024 तक निर्धारित की गई थी, जिसे

संशोधित करते हुए अब खिलाड़ी निर्धारित प्रारूप में 10 जुलाई तक संचालनालय खेल एवं युवा कल्याण, सरदार वल्लभ भाई पटेल अंतर्राष्ट्रीय

हॉकी स्टेडियम जी.ई. रोड, रायपुर या कार्यालय खेल अधिकारी, खेल एवं युवा कल्याण, सरदार वल्लभ भाई पटेल मैदान बालोद में अपना आवेदन सीधे जमा कर सकते हैं।

निरीक्षण : कलेक्टर ने साजा विकासखंड के विभिन्न स्थानों का किया दौरा शासकीय योजनाओं का बेहतर क्रियान्वयन कर आम नागरिकों को दिलाएं लाभ : शर्मा

हरिभूमि न्यूज >>> बेमेतरा

कलेक्टर रणबीर शर्मा ने साजा विकासखंड क्षेत्र का निरीक्षण किया। इस दौरान उन्होंने स्कूल, स्वास्थ्य केंद्र, आंगनवाड़ी केंद्र के निरीक्षण के साथ विभिन्न सरकारी योजनाओं की प्रगति का जायजा लिया। उन्होंने साजा क्षेत्र की सड़कों, जल आपूर्ति, स्वास्थ्य सुविधाओं और अन्य बुनियादी सुविधाओं की स्थिति का अवलोकन किया। कलेक्टर ने स्थानीय लोगों से बातचीत भी की और उनकी समस्याओं को सुना। उन्होंने अधिकारियों को निर्देश दिए कि वे जल्द से जल्द नियमानुसार समस्याओं का समाधान करें और विकास कार्यों में तेजी लाएं। इसके अलावा, कलेक्टर ने सरकारी योजनाओं के क्रियान्वयन की भी समीक्षा की और सुनिश्चित किया कि वे सही तरीके से लागू हो रही हैं या नहीं। निरीक्षण का मुख्य उद्देश्य क्षेत्र के विकास की गति को बनाए रखना और लोगों की समस्याओं का समय पर समाधान करना है।

बच्चों से पूछा पहाड़ा और पढ़ाया पाठ

कलेक्टर शर्मा ने शासकीय प्राथमिक शाला डुंडा, स्वामी आत्मानंद हिंदी माध्यम स्कूल देवरबीजा, पूर्व माध्यमिक शाला राखीजोबा, देवी प्रसाद चौबे शासकीय बालक प्राथमिक शाला साजा और पंडित देवी प्रसाद चौबे महाविद्यालय कॉलेज का भी निरीक्षण किया।

उन्होंने स्कूल की बुनियादी सुविधाओं, शैक्षिक सामग्री, शिक्षकों की उपस्थिति और छात्रों की उपस्थिति का जायजा लिया। उन्होंने सभी कक्षाओं में जाकर छात्रों से बातचीत कर उनकी पढ़ाई के बारे में जानकारी प्राप्त की। इस दौरान कलेक्टर ने स्वयं शिक्षक बनकर बच्चों को पाठ पढ़ाया और कक्षा के बच्चों से पढ़ाई से संबंधित



जननी सुरक्षा योजना के लाभार्थी को किया कॉल

निरीक्षण के दौरान कलेक्टर ने प्राथमिक स्वास्थ्य केंद्र देवरबीजा का औचक निरीक्षण किया। उन्होंने अस्पताल की विभिन्न सुविधाओं, सेवाओं और प्रबंधन का जायजा लिया। उन्होंने अस्पताल के विभिन्न



वाडों, ऑपरेशन थिएटर, आपातकालीन सेवाओं और ओपीडी का दौरा किया। निरीक्षण के दौरान, कलेक्टर ने डॉक्टरों, नर्सों और अन्य विकित्सा कर्मचारियों से बातचीत की और उनकी समस्याओं और आवश्यकताओं के बारे में जानकारी ली। उन्होंने मरीजों से भी मुलाकात कर उनकी शिकायतों और सुझावों को सुना। जिलाधीश ने होस्पिटल में जननी सुरक्षा योजना के लाभार्थी को कॉल किया और इस योजना के तहत मिलने वाले राशि मिली या नहीं इसकी जानकारी ली। उन्होंने अस्पताल की स्वच्छता व्यवस्था, दवाओं की उपलब्धता और उत्कृष्टता की स्थिति की जांच की। अस्पताल प्रबंधन को मरीजों को बेहतर सेवा देने के लिए सभी आवश्यक कदम उठाने के निर्देश दिए।

सवाल जवाब भी किये। कलेक्टर ने स्कूल प्रबंधन को निर्देश दिए कि वे शिक्षा की गुणवत्ता को बेहतर बनाने के लिए आवश्यक कदम उठाएं। उन्होंने स्वच्छता, पेयजल, शौचालय, और मिड-डे मील की व्यवस्था का भी निरीक्षण किया। उन्होंने

अभिभावकों से भी बातचीत की और शिक्षा व्यवस्था को और अधिक प्रभावी बनाने के लिए सुझाव मांगे। निरीक्षण के दौरान, कलेक्टर ने स्कूल की साफ-सफाई और अन्य बुनियादी सुविधाओं की स्थिति की भी समीक्षा की।

मोहगांव साजा नर्सरी का किया निरीक्षण

अपने साजा दौरे के दौरान कलेक्टर ने साजा ब्लॉक के मोहगांव में स्थित उद्यानिकी विभाग की नर्सरी का निरीक्षण किया। इस दौरान उन्होंने नर्सरी में उगाए जा रहे पौधों की गुणवत्ता, रखरखाव और देखभाल की प्रक्रिया का जायजा लिया। उन्होंने नर्सरी के संचालन में सुधार लाने और पौधों की देखभाल के लिए आवश्यक दिशा-निर्देश भी दिए। कलेक्टर ने कहा कि नर्सरी केंद्र पर्यावरण संतुलन और हरियाली बढ़ाने में महत्वपूर्ण भूमिका निभाते हैं। हमें यह सुनिश्चित करना चाहिए कि यहाँ उगाए जा रहे पौधे स्वस्थ और मजबूत हों ताकि वे पर्यावरण में अपना योगदान दे सकें।

उद्यानिकी महाविद्यालय की व्यवस्था परखी

कलेक्टर श्री शर्मा ने उद्यानिकी महाविद्यालय एवं अनुसंधान केंद्र साजा का निरीक्षण किया। इस दौरान उन्होंने सुविधाएँ और बुनियादी ढाँचा जैसे प्रयोगशालाएँ, फसल विज्ञान, बागवानी, पौधा संरक्षण आदि के लिए उचित और सुसज्जित प्रयोगशालाएँ हैं या नहीं और विभिन्न अनुसंधान परियोजनाओं के लिए उपलब्धता और उनकी कार्यप्रणाली की जांच की। उन्होंने छात्रावास की सुविधाएँ और उसमें उपलब्ध आधारभूत सुविधाएँ, खेल, सांस्कृतिक और अन्य सह-पाठ्यक्रम गतिविधियाँ करियर काउंसलिंग और प्लेसमेंट सहायता के बारे में जानकारी ली। सुरक्षा और स्वास्थ्य कैम्पस में सुरक्षा प्रबंध एवं मैडिकल सुविधाएँ और आपातकालीन सेवाओं के संबंध में चर्चा की।

जामगांव आर थाने में दी गई नए कानूनों की जानकारी



हरिभूमि न्यूज >>> जामगांव आर

आरक्षी केंद्र जामगांव आर परिसर में सोमवार को टीआई अम्बिका प्रसाद ध्रुव के मार्गदर्शन में नए कानूनों के संबंध में कार्यशाला आयोजित की गई। कार्यशाला में नवपदस्थ नायब तहसीलदार ममता टावरी, अभियोजक शाखा से लता विशेष रूप से मौजूद रहे। कार्यशाला में जामगांव आर भाजपा मंडल अध्यक्ष लालेश्वर साहू, कांग्रेस जिला महामंत्री रुपेंद्र शुक्ला, भाजपा मंडल पूर्व कोषाध्यक्ष एवं व्यापारी संघ जामगांव आर अध्यक्ष नरेश केला, भाजपा किसान मोर्चा

मंडल अध्यक्ष कमलेश साहू, भाजपा युवा मोर्चा मंडल अध्यक्ष शैलेंद्र मंडावी, महिला बाल विकास सभापति बिमला कोसरे, जनपद सदस्य रूपचंद साहू, जनपद सदस्य झरना साहू, सरपंच राजकुमार ठाकुर, बटरल सरपंच अभय ठाकुर, बेलहरी सरपंच जीतेश्वरी महामल्ला, उपसरपंच मनीष चंद्राकर मंचासिन रहे। उपनिरीक्षक प्रताप सिंह ठाकुर ने नवीन कानून पर व्यापक प्रकाश डाला और विश्वास दिलाया कि नवीन कानून का भरपूर लाभ देने में पुलिस महती भूमिका निभाएगी।

नए कानून के संबंध में जिला जेल बालोद में हुई कार्यशाला

बालोद। प्रधान जिला न्यायाधीश अध्यक्ष, जिला विधिक सेवा प्राधिकरण श्याम लाल नवरत्न के मार्गदर्शन में 1 जुलाई से देशभर में लागू तीन नवीन कानून भारतीय न्याय संहिता 2023, भारतीय नागरिक सुरक्षा संहिता 2023 एवं भारतीय साक्ष्य संहिता 2023 के प्रावधानों से अभिप्रेरणा प्राप्त बर्तियों को अवगत कराने के लिए जिला जेल बालोद में कार्यशाला का आयोजन किया गया। मुख्य वक्ता व्यवहार न्यायाधीश वरिष्ठ श्रेणी एवं सचिव श्वेता उपाध्याय गौर, जिला विधिक सेवा प्राधिकरण

एमआर कुरैशी, पेनल अधिवक्ता बालोद अखिलेश्वरनाथ योगी, पेनल अधिवक्ता बालोद पंकज राजपूत थे। कार्यक्रम को संबोधित करते हुए सचिव, जिला विधिक सेवा प्राधिकरण श्वेता उपाध्याय गौर ने भारतीय साक्ष्य अधिनियम में इलेक्ट्रॉनिक साक्ष्य के प्रावधानों के बारे में बताते हुए नवीन कानून के तहत पुलिस अधिकारियों द्वारा विवेचना के दौरान साक्ष्य संकलन जपती कार्यवाही के समय वीडियोग्राफी का प्रावधान सम्मिलित किया जाना बताया गया।

पहले पदोन्नति फिर युवितयुवतकरण की नीति का निर्धारण करें : राधेश्याम

हरिभूमि न्यूज >>> डौडीलोहारा

सेवा भर्ती पदोन्नति नियम 2019 के अनुसार सभी शिक्षक संवर्ग के पदों पर पदोन्नति की कार्यवाही करना विद्यार्थी हित में है। मार्च 2020 की स्थिति में प्राचार्य के 2820 पद रिक्त थे।

सेवानिवृत्ति के फलस्वरूप आंकड़ा और अधिक हो गया है। टी-संवर्ग में 2013 एवं ई-संवर्ग में 2016 से प्राचार्य पदोन्नति नहीं हुआ है।

तकरीबन यही हाल व्याख्याता के रिक्त रहे 9622 पदों का है। जो कि सेवानिवृत्ति के कारण और अधिक हो गया है। प्रधानपाठक मिडिल स्कूल के 5715, शिक्षक के 15969 एवं प्रधानपाठक प्राथमिक शाला के 20678 रिक्त पदों पर कमोबेश यही स्थिति है। फेडरेशन के प्रांताध्यक्ष राजेश चटर्जी एवं जिला अध्यक्ष राधेश्याम साहू का कहना है कि अध्ययन एवं अध्यापन की गुणवत्ता के लिए प्राथमिक, माध्यमिक, हाई तथा उच्चतर माध्यमिक स्कूलों में कक्षावार दर्ज संख्या के अनुसार विषय शिक्षकों की पदस्थापना आवश्यक है। अतः शिक्षक संवर्ग के

रिक्त पदों को पदोन्नति द्वारा भरे जाने के बाद ही युवितयुवतकरण करना उचित होगा। उन्होंने बताया कि पदोन्नति के पश्चात ही शालावार अतिशेष शिक्षकों की वास्तविक स्थिति का आंकलन करना चाहिये। अन्यथा अनेक विद्यालय विषय शिक्षक/शिक्षक विहीन हो जाने की संभावना है। उन्होंने विद्यालय में 5 कक्षा एवं 4 विषय, पूर्व माध्यमिक में 3 कक्षा एवं 6 विषय, हाई स्कूल में 2 कक्षा एवं 6 विषय तथा उच्चतर माध्यमिक विद्यालय में हिंदी एवं अंग्रेजी भाषा के अतिरिक्त कॉमर्स संकाय के 3 विषय, कला संकाय के 3 विषय, गणित/बायोलॉजी के 3 विषय के 5 कक्षाओं में अध्यापन होता है जो कि संकाय अनुसार न्यूनतम है। कक्षाओं की संख्या दर्ज संख्या पर निर्भर होता है। फेडरेशन का कहना है कि छात्रहित के दृष्टिगत स्कूलों में अतिशेष शिक्षकों का निर्धारण पदोन्नति से पदस्थापना करने के बाद किया जाना चाहिए। पहले पदोन्नति फिर युवितयुवतकरण का नीति निर्धारण होना शिक्षक एवं शिक्षार्थी हित में होगा।

पीएम श्री प्राथमिक शाला जगतरा में मना पढ़ई तिहार



हरिभूमि न्यूज >>> बालोद

पीएम श्री प्राथमिक शाला जगतरा में अंगना म शिक्षा के तहत पढ़ई तिहार का आयोजन किया गया, जिसमें बच्चों की

माताएं शामिल हुईं। इसके लिए कक्षा पहली व दूसरी के बच्चों की माताओं को आमंत्रण यानी स्पॉट कार्ड दिया गया था।

इस दौरान बच्चों को विविध गतिविधियां करवाकर बच्चों का मूल्यांकन माताओं द्वारा

किया गया। वहीं, मास्टर ट्रेनर अन्नपूर्णा मंडावी ने खेल गतिविधियों के आधार पर बेस्ट माता का चयन किया। अंगना म शिक्षा के तहत स्कूल में शिक्षकों ने माताओं को कई विषयों पर जानकारी दी गई। बच्चों को घर में रहकर घर पर उपलब्ध सामग्री जैसे टमाटर, आलू, प्याज, भिंडी, पत्तियों, सब्जियों को रखकर भिंडी हरा, टमाटर लाल, पहचान कर नाम बताना, रंगों की पहचान करना, अक्षर पहचान, चित्रों में रंग भरना, अंगना म शिक्षा का उद्देश्य स्कूल के अलावा कक्षा पहली, दूसरी के बच्चों की माताओं द्वारा घर में ही बच्चों को शिक्षा देना बताया गया। कार्यक्रम में मास्टर ट्रेनर अन्नपूर्णा मंडावी, प्रधान पाठक खेमलता ठाकुर, अनुपमा चौबे, संगीता तिवारी, पदमनी साहू सहित बच्चे एवं माताएं उपस्थित थे।



सेवानिवृत्त प्रधानपाठक रामटेके को दी गई विदाई

अर्जुन्दा। शासकीय प्राथमिक शाला भिलाई के सेवानिवृत्त प्रधानपाठक यमुना रामटेके को संकुलस्तरीय कार्यक्रम का आयोजन कर शासकीय हायर सेकेंडरी भिलाई में विदाई दी गई।

कार्यक्रम में श्री रामटेके के साथ ही मुख्य अतिथि के रूप में विकासखंड शिक्षा अधिकारी गुंडरदेही जिला बालोद नवीन कुमार यादव उपस्थित थे। विशेष अतिथि एबीओ गुंडरदेही श्रद्धा ठाकुर, विकासखंड स्रोत समन्वयक गुंडरदेही केके साहू थे। कार्यक्रम की शुरुआत शाला परिसर में अतिथियों द्वारा पौधारोपण कर की गई। साथ ही हायर सेकेंडरी शाला भिलाई में 10 वीं और 12 वीं के सर्वोच्च अंक प्राप्त 3 प्रतिभावान बच्चों को संस्था प्रमुख द्वारा सम्मानित किया गया। कार्यक्रम में सेवानिवृत्त शिक्षक के लिए अभिनंदन पत्र का वाचन कर भेंट दिए गए। समारोह की अध्यक्षता संकुल प्रभारी प्राचार्य के.



लता वेणुगोपाल ने की। आभार प्रदर्शन संकुल समन्वयक वी.देवांगन ने किया। समारोह में विशेष रूप से पूर्व जनपद सभापति गुण्डरदेही और मंडल किसान प्रकोष्ठ अध्यक्ष आँकार प्रसाद सिन्हा, पूर्व सरपंच तोरण पारकर, एसएमडीसी सदस्य हायर सेकेंडरी भिलाई माखन साहू, प्रधान पाठक पूर्व माध्यमिक शाला चौचा डी. डी. देशमुख, प्रधान पाठक प्राथमिक शाला गोरकापार अमिता नायक, प्रधान पाठक पूर्व माध्यमिक शाला तिलखेरी दुलेश देवांगन, प्रधान पाठक शा. पूर्व माध्यमिक शाला भिलाई राधेलाल बंजारे, पीएल देशमुख, ओपी देवांगन भिलाई, ओपी चंद्राकर, रेणुका साहू, देवदास मैडम, ज्योति साहू, राजेंद्र गुता, महिपाल, शैलजा देशमुख, कविता देशमुख, एचएल गावकटा, दत्ता, चंद्राकर, देवांगन, योगेन्द्र यादव, कलकं संध्या, जीतेश यादव, वरिष्ठ कलकं ठाकुर अन्य शिक्षक, समस्त संकुल शाला परिवार उपस्थित थे।

जून में 127 जगहों पर छापा, 53 लीटर शराब जब्त

बालोद। कलेक्टर इन्द्रजीत सिंह चन्द्रवाल के निर्देशानुसार एवं जिला आबकारी अधिकारी राजेश कुमार शर्मा के नेतृत्व में बालोद जिले में अवैध मदिरा निर्माण, धारण, परिवहन एवं विक्रेताओं के विरुद्ध लगातार कार्रवाई की जा रही है। जिला आबकारी अधिकारी राजेश कुमार शर्मा ने बताया कि जून माह में जिले में कुल 127 जगहों में छापाकार कार्रवाई की गई, जिसमें आबकारी अधिनियम की विभिन्न धाराओं के तहत 87 प्रकरण दर्ज कर कुल 52.86 लीटर मदिरा एवं 01 वाहन जब्त की गई है। जिसमें सार्वजनिक स्थलों में मदिरापान के 67 प्रकरण, गुमटी, होटल, ढाबों में अवैध रूप से मदिरा पिलाने के 12 प्रकरण, मदिरा कोचियों के विरुद्ध कार्रवाई के 08 प्रकरण तथा जेल दाखिल के 01 प्रकरण शामिल हैं।

गुण्डरदेही में नए कानूनों के संबंध में दी गई जानकारी

गुण्डरदेही। थाना गुण्डरदेही में 1 जुलाई को सम्पूर्ण भारत में लागू हुए तीन नए आपराधिक कानून बीएनएस, बीएचएसएस, बीएसए के संबंध में थाना क्षेत्र के जनप्रतिनिधियों, कोटवारों तथा पत्रकारों एवं ग्रामीणों को जानकारी दी गई।

कैवल्यधाम में संत महेंद्र सागर जी महाराज ने दिया प्रवचन

धर्म को कर्म में पिरोएं, जीवन सार्थक बनेगा

हरिभूमि न्यूज >>> जामगांव आर

असाध्य अस्वस्थता की अवधि में गुरु दर्शन के प्यारे मन को मनवांछित ढंग से संत दर्शन करने का सौभाग्य मिल जाए, तो जीवन का अंतिम सत्य मृत्यु का आलिंगन हंसते हंसते करने का संबल मिल जाता है। इसी तरह का एक वाक्या सोमवार को कैवल्यधाम में आध्यात्म योगी विद्वान संत महेंद्र सागर जी महाराज साहब के सम्मुख हाथ जोड़कर विनती की मुद्रा में विराजित 89 वर्षीय धर्म निष्ठ अदम्य साहस की धनी मातु श्री में देखने को मिला। गुरु सानिध्य में आध्यात्मिक चर्चा कर रहे हमारे प्रतिनिधि आसकरण जैन ने इस दुर्य और वाक्ये को जन मानस के लिए पिरोया।



साहब और युवा मनीषी विद्वान संत मनीष सागर जी ने सारगर्भित धर्म चर्चा में कहा कि संसार सागर को पार करने और मुक्ति पथ को प्राप्त करने के लिए धर्म आराधना करना आत्मसात कर कर्मों में पिरोना दिव्यचर्चा का अभिन्न अंग होना चाहिए। उन्होंने कहा कि धर्म को ताक पर रखकर कमाया और व्यय किए जाने वाला धन कर्मों का बंध बढ़ाती है,

जिसका भुगतान अनेकों जन्मों तक पीछा नहीं छोड़ता। संत श्री ने कहा कि वर्तमान में निःस्वार्थ सेवा भाव वालों की संख्या तेजी से गिरते दिख रही है, समाज को मजबूत दिशा देने में लोगों की इस कमी के कारण नई पीढ़ी को संस्कार का पोषक तत्व वांछित ढंग से नहीं मिल पा रहा है। पहल करने एक एक कदम उठाकर कार्यों बन जाना सबके हित में होगा।

सेवाभावी बेटा बहु ने मां को कराए गुरु भगवंतो का दर्शन

असाध्य अस्वस्थता के कारण घर पर सेवा जतन की सलाह डाक्टर से प्राप्त होने पर मुंबई से कवर्धा लौट रहे, सेवा गाली बेटा बहु अपनी मां की इच्छा अनुसार सोमवार सवा 3 बजे रायपुर रेलवे स्टेशन में उतरने के बाद सीधे कैवल्य धाम पहुंचे और गुरु भगवंतो का दर्शन लाभ लिया। स्वतन और आंगणिक श्रवण कर लाभान्वित हुए। फिर सीधे कवर्धा के लिए प्रस्थान किए। इस अवसर पर जामगांव आर जेल श्री संत परिवार आसकरण गोलख, निर्मला गोलख, डॉ डालचंद जैन, अकिता जैन, कवर्धा जैन, श्री संघ परिवार से मातु श्री सायब देवी मोदी, नरेश मोदी, साधना मोदी, अमित जैन सहित अन्य धर्म प्रेमियों ने संत समागम का दर्शन वंदन धर्म चर्चा लाभ लिया।

एजेन्सी देना है...
हरिभूमि समाचार पत्र बेमेतरा
जिला के अंतर्गत देवकर
में एजेन्सी देना है।
समाचार लिखने, विज्ञापन एवं प्रसार में लक्ष्य प्राप्त करने वाले व्यक्ति को प्राथमिकता। सुरक्षा राशि जमा करने में सक्षम व्यक्ति संपर्क करें।
हरिभूमि कार्यालय, बेमेतरा
रायपुर रोड चाचा प्रॉपर्टी के पास
मो. 8319154342
हरिभूमि कार्यालय, रायपुर
धमतरी रोड, रायपुर (छ.ग.)
मो. 8224868411